

పా అ వుం త

బద్ధకంగా వాళ్ళు విరుచుకొని, ఒక్కసారి గట్టిగా ఆవలించి, చిటిక వేసి, ఓ సిగ రెట్టునుట్టించి, మళ్ళీ ఆలోచనల్లో పడ్డాడు సారథి. మనస్సును మరో దానిమీదికి మళ్ళింతామని ఎంత ప్రయత్నించినా, కళ్ళెంతేని గుర్రంలాగా అది సారథి అదుపులో ఉండకుండాఉంది. ఈ ఆలోచనలతో అతను చిరాకెత్తిపోతున్నాడు. తల చిటచిటలాడిపోతున్నది. ఒకటి రెండుసార్లు, పనిమనిషి వచ్చి, 'ఏంకావాలి అయి గారూ?' అని అడిగింది. మనోరమగూడా ఓసారి హడావుడిగా తొంగి చూసి, 'ఏం హబ్బీ! ఒంట్లో బావోలేదూ? పోనీ డాక్టర్ను కన్సల్టుచేసి చూడకపోయావా?' అంటూనే వెళ్ళిపోయింది.

ఆ పరామర్శ చూస్తే సారథికి ఎన్నో అనుమానాలు కలిగాయి. నిజంగా ఈ మనోరమ, తను కావాలనుకోన్న మనోరమేనా అనిపించింది. ఏదో కళ్ళనీళ్ళు తుడవడానికి తప్పితే, ఇందులో ఆస్యాయతంటూ తగలడండా అనిపించింది. ఈ దిక్కుమాలిన మొహమోటప్పనులు చెయ్యమని ఏదేపుడేడిచాడా అనిపించింది. నాలుగైదురోజులక్రిందట యితే, తను మనోరమకు, ఏదో ఓ సమాధానం—ఆవిడకు సచ్చే సమాధానమే ఇచ్చి ఉండేవాడు. కానీ, ఈ నా డలా అనిపించడంలేదు. ఆమెను రెచ్చగొట్టి, మనస్సును గాయపరచి, ఘోరంగా హింసించాలని బుద్ధిపుడుతోంది. ఏదో ఒకవిధంగా మనోరమను, తన కాళ్ళమీద పడేట్టు చేసుకో

వాలని అనిపిస్తోంది. కానీ తనలా చేయగలడా? అందుకు తను సమర్థుడేనా? ఈ ప్రశ్నలు సారధికి తట్టనేలేదు.

*

*

*

చాలాకాలంక్రిందటిసంగతి. అప్పుడు మంగమ్మ అనే ఓ వద్దెనిమిదేళ్ళపిల్ల, ఓ సుమారైనబస్తీలో, ఓ ఇరుకుసందులో, అంతకన్నా ఇరుకైన ఓ యింట్లో ఉండేది. ఆ పిల్లకు తల్లితండ్రీ ఉన్నారు. ఆ తండ్రి నాటకాల్లో, ఏవేవో పనులు చేసేవాడు. తల్లిగూడా, ఈ తండ్రిదగ్గరకు రాకపూర్వం శరీరంమీద బతికింది. ఈ తండ్రిదగ్గరకొచ్చాకగూడా కొంత కాలం, అలానే జీవించింది. అలా జీవించడం ఆ తండ్రికి ఇష్టమో కాదో తెలీదు. అతనుమాత్రం, ఎప్పుడూ ఆ తల్లిని 'ఇదేమీ' అన్నపాపానపోలేదు. ఆ తండ్రి ఇంట్లోలేనప్పుడు, అనేకమంది ఆ యింటికి వచ్చిపోతుండేవారు. ఆ వచ్చినవారి పనులేవో అయిందాకా, పాపం- ఆ తండ్రిగారిపనులుగూడా పూర్తయ్యేవి కావు.

మంగమ్మకు కాస్తంత వయస్సు వచ్చిందాకా, ఆ తల్లి నాటకాల్లో వేషమేస్తూఉండేది. మంగమ్మతరవాత, వరసగా నలుగురుపిల్లలుపుట్టకొచ్చారు. ఆ తల్లి వేషాలెయ్యడం మానేసింది. ఆమెలేని లోటును మంగమ్మ భర్తీచేసింది.

ఒకసారి ఏదోఊళ్ళో 'చింతామణి' నాటకం ఆడారు. ఆ నాటకంలో 'రాధ'పాత్రను ఒక అద్భుతమైన పిల్ల నటించింది. ఆ పిల్లకు నటించడంలో ఆట ప్రావీణ్యంలేదు. ఆమె నటనలో, నాజూకుతనంగానీ, శిల్పంగానీ లేదు. కానీ నటనవల్ల ఆ పిల్లకున్న ఆపేక్ష, ఆసక్తి, అడుగడుగునా కని

పిసూడంది. బొటాబొట్టేగా పదిహేనేళ్ళున్న ఆ పిల్ల, 'సేజీ
ఫియర్' లేకుండా డైలాగ్స్ డెలివరీ చేసింది. ఉన్న ఒకటి
రెండు పద్యాల్ని కమ్మగా అంది. ఓ చిన్నసైజు డాన్సుగూడా
చేసింది. ఆమె నటనకు చాలామంది డిమ్మతిరిగిపోయారు.
నలుగురైదుగురు వన్స్ మోర్లుగూడా కొట్టారు.

వాళ్ళనుచూసి సారథి ముందుగా అసహ్యపడ్డాడు.
తరవాత బాలిపడ్డాడు. అసలే ఆ నాటకంలో రాధ కార్కెకర్
లోడి తెడు. ఆ లోడి తెడుదాన్ని, ట్రూపువాళ్లు మరింత కట్
చేశారు. అయినా ఆ పిల్ల బాగా నటించింది. అంతకన్నా ఆ
పిల్ల అద్భుతంగా ఉంది. మహామహావాళ్ళకే వంక బెడుతున్న
తనకు, ఆ పిల్ల నటన ఎందుకునచ్చిందో సారథి చప్పన
ఉహించలేకపోయాడు. నటనకన్న, దానిపట్ల ఆ పిల్లకున్న
ఆసక్తి కారణంకావచ్చు. లేదా కళ్ళతిరిగి పడిపోయే, దాని
అందమూ కావచ్చు. ఎందుకేనా మంచిదని, సారథి-
ఈ రెండవ కారణంతోనే తృప్తిపడ్డాడు. నాటకం అయిపో
యింది. జనమంతా గొల్లనలేచారు. కొందరు సేజీకేసి విరగ
దొక్కుకొన్నారు. ఇంకా కొంతమంది క్లాసులకోసం అడ్డం
కట్టిన అలవల్ని విరిచిపారేశారు. సారథిగూడా ఆ జనంతో
పాటు లేచాడు. ఎందుకో ఒక్కసారి గ్రీన్ రూంలో కెడదా
మనిపించింది. అట్లా వెళ్ళడం బాగుంటుందా అనిపించింది.
ఆఁ ఎందుకు బాగుండదు లేనూ అనిపించింది. జనాన్ని
తప్పించుకొని, సేజీ బొంగుల్నిదాటుకొంటూ తెర వెనక్కు
వచ్చాడు.

గ్రీన్ రూమ్ నానాకచాటుగానూ ఉంది. కృష్ణుడు ఓ

మూల జేరగిలబడి బీడిదమ్ము కొడుతున్నాడు. చింతామణి 'దిరీసు' మాడ్చుకొంటూఉంది. బిలబిలలాడుతున్న గ్రీన్ రూమంతా ఆశగా వెదికాడు సారథి. చేతులనిండా కొబ్బరి నూనె పూసుకొని, మొఖానికి పాముకొంటున్న ఓ పిల్ల కని పించింది. తెలటి పరికిణి కట్టుకొంది. వలచనిజాకెట్టు వేసు కొంది. ఆ పిల్ల కేసి ఓ నిమిషంపాటు చూశాడు సారథి. ఒక్కసారి నిట్టూర్చి, పెదాలు తడుపుకొన్నాడు. ఇంతలో మరో ముసలాడు— మరీ అంత ముసలాడు కాదు—ఓ క్షణం సారథి కేసి, ఆ పిల్ల కేసి చూసి, ఎందుకో భుజాలు కుదుపుకొని, ఆ పిల్ల దగ్గర కెళ్ళాడు. అతనందించిన తువ్వలుతో ఆ పిల్ల ముఖం తుడుచుకొంది. అనవసరంగా పమిట సరి జేసుకొంది. పరికిణి దులుపుకొంది. సారథి పొంగిపోయాడు. ఆ పిల్ల తిరిగి అతనికి ఇంటికి వెళ్ళబుద్ధిపుట్టలేదు. వెళ్ళినా నిద్రపట్టలేదు. పట్టినా ఆ పిల్ల మాటిమాటికీ కలలో రాసాగింది.

ద్వాదశినా తేలిందేమిటంటే, సారథికి, ఎన్నడూ ఎవరిమీదా కలగని 'ఆపేక్ష' మంగాయమ్మమీద కలిగింది. ఆ ఆపేక్షను అతను మనస్సులోనే దాచుకొంటే ఏమిజరిగేదో తెలీదు. కానీ అత నాపని చెయ్యలేదు. వారంరోజులయ్యాక రెండు పచ్చనోట్లు జోబీలో వేసుకొని గుంటూరు వచ్చాడు. ఆట్టేశ్రమలేకుండా అంకప్ప ఇంటికి చేరుకొన్నాడు. ఆ సమయాన అంకప్ప ఇంట్లోలేదు. మంగాయమ్మా లేదు. పత్తిపాడులో 'సతీతులసి' నాటకం ఆడటానికి వెళ్ళారట. ఇప్పుడో ఇంకా స్నేహటికో రావాలిట.

ఈవార సారథిని ఎంతగానో నిరుత్సాహపరిచింది. అతనేవేవో ఆలోచించుకొంటూ వచ్చాడు. తను వాకిట్లోకి రాగానే మంగాయమ్మ ఎదురవటం, తన్నుచూచి, ఓ నిమిషం ఆశ్చర్యపడి, ఆ తరవాత నవ్వుతూ ఆహ్వానించటం, తను కాదుకూడదంటూనే... ఏదీ? అనుకొన్నదొక్కటే, జరిగిచావండే!

సారథి చిరాకుపడుతున్నాడని, లలితాంబ గ్రహించింది. "అప్పటికే నేను వద్దో అని మొత్తుకొంటూనే ఉన్నాను బాబూ! దానికి ఇష్టంలేదు. ఆ తండ్రి దానిప్రాణం తీస్తున్నాడు. ఈ డేరినబిడ్డ, ఇలా ఊళ్ళంటిరిగితే..." అని ఓ క్షణం ఆగి, సారథి ఏమనుకొంటున్నాడో తెలుసుకొనేందుకు ప్రయత్నించి, అతను ఏమనుకొంటున్నదీ తెలిక, చేతికిందికొచ్చిన కడగొట్టుదాన్ని, ఓ గసురుగసిరి, 'కాఫీ తెస్తానుండండి' అంటూ లోపలకు చక్కాపోయింది.

ఆవిడోచ్చేలోగా, అందినంతవరకూ, సారథి ఆయింటిని చూశాడు. గోడలకు చాలారకాల ఫోటోలు వేళ్ళాడుతున్నాయి. కొన్నింటిలో - మొన్న తనుచూసిన అంకప్పబొమ్మలున్నాయి. అయిదారుఫోటోల్లో, ఇప్పుడు తనతో మాట్లాడినావిడ ఉన్నది. మూడింటిలో మంగాయమ్మ ఉన్నది. మంగాయమ్మ బొమ్మకేసి తదేకంగా చూస్తున్న సారథికి, లలితాంబ కాఫీ తెచ్చిన సంగతిగూడా తెలియదు. ఆవిడ జ్ఞాపకంచేశాక, కాస్త సిగ్గుపడ్డాడు.

అనుకొన్నట్లుం దాటిన రెండుగంటలకు, వాకిటిముందు జట్కావచ్చి ఆగింది. ముందుగా, అంకప్ప దిగాడు.

చిన్నత్రుంకుతో, మంగాయమ్మ ఆ తరవాత దిగింది. సారథి కుర్చీలోంచి లేచి నిలబడ్డాడు. అతన్ని ముందుగా చూసినవాడు అంకప్ప. “ఎంత సేపయింది బాబూ మీరొచ్చి?” అన్నాడు అంకప్ప, కూతుడు చేతిలోంచి, పెట్టె నందుకొని మెట్లెక్కుతూ. సారథి ఏదో గొణిగాడు. అప్పటిదాకా అదోలా ఉన్న మంగాయమ్మ, తండ్రి ఎవర్నో పలకరించటం విని, చప్పన తలెత్తి లోపలికి చూసింది. సారథి ఆశించినట్టు - ఓ క్షణం ఆశ్చర్యపోయింది. ఆ తరవాత నిండుగా నవ్వి, చప్పన లోపలికొచ్చింది. సారథి కాస్తంత దోవ తప్పకొన్నాడు.

“నాటకం ఎట్లా జరిగింది?” అన్నది లలితాంబ.

“అమోఘం! అమోఘం!! వకటే వస్తుమోర్లు. వకటే వస్తుమోర్లు!!” అన్నాడు అంకప్ప.

“కలెక్టర్ బాగా వచ్చిందా?”

“ఆఁ, ఏడెనిమిదొందలుదాకా ఉంటది. ఐతేనేం, అనుకొన్న ప్రకారం, ఆ సుబ్బారాయుడు ముట్టజెప్పలా! డబ్బు ఇవ్వం దేరం గేసుకోమని మనవాళ్ళన్నారు. నాటకం ఆడక పోతే, విరగదంతామని జనమన్నారు” అన్నాడు అంకప్ప విసుగా. “అబ్బా! పోనియ్యవే పాడుగొడవ! కాసిని నీళ్ళు దొడ్లో పెట్టు - ముందు స్నానం చేస్తా.”

ఈలోగా మంగాయమ్మ, ముఖం సబ్బుతో కడుక్కొని, తుండుతో తుడుచుకొంటూ, సారథికి ఎదురుగా ఉన్న కుర్చీలో కూలబడింది. ఆమెకళ్ళు ఎర్రగా ఉన్నయ్యి! పెదిమలరంగు, ఇంకా అక్కడక్కడ ఉన్నాననిపిస్తోంది. మనిషి చాలా బడలిగ్గా కనిపిస్తోంది. కాస్తేపు సారథిమాట్లా

డతాడేమోనని చూసింది. అత నలాంటిదేమీ చేయకపోవడంతో, తనే మాట్లాడింది. గతరాత్రి జరిగినసంగతులన్నీ వై నవై నంగా చెప్పింది.

“ఆఁ. ఈ దిక్కుమాలిన నాటకాలంటే నాకు బొత్తిగా గిట్టదు. మా నాన్నే నన్ను చంపుకుంటాడు. రాత్రి చూడండి! నాటకం ఆడనూ ఆడాము. అభాసుపాలు కానూ అయ్యాము. రానూ, పోనూ, ఖర్చులు దండగ. పైగా వాళ్ళు హైరానామాత్రం మిగిలింది. మీరు వస్తున్నానని ముందుగా ఉత్తరముక్కన్నా రాసిపడెయ్యకపోయ్యారా? మా అడ్రస్ మొన్న మీరు రాసుకొన్నారాగాదా?... చూశారూ, మా ట్రూప్ లో ఉన్నవాళ్ళు మరీ సన్యాసి వెధవలండి! మొన్న మీడికోళ్ళో, కాస్సేపు నాతో మీరు మాట్లాడారాండి, మా గుంపు అప్పుడే మనకు, ఏమిటేమిటో అంటగట్టేశారు. ఈ వెధవలకు ఇంతకన్నా మరో పనీపాటా లేదు... ఇవ్వాలే ఉంటారుగా... సాయంత్రం ఏదన్నా మంచి పిచ్చర్ కెడదామని... ఆకలిగా ఉంది. నిద్రగూడా వస్తోంది... ఏమంటారు? ... ఆఁ... వడ్డించవే అమ్మా వస్తున్నాను. ఏం? మరీ వెళ్ళిరానాండి?”

మంగాయమ్మతో అన్నమాటను నిలబెట్టుకోవాలన్న పట్టుదల ఎంతయినా ఉన్నదని, సారథికి తెలిసివచ్చింది. ఏదో మర్యాదకోసం తనతో బాటు సినిమా కొస్తానన్నదేమోనని సారథి అనుకొన్నాడు. తనతో రావలసిన అవసరంమట్టు కేమున్నదనీ అనుకొన్నాడు. ఏమున్నదో సారథికి తోచలేదు.

మంగాయమ్మమాత్రం అయిదున్నర దాటకుండానే టాయి
లెట్టయి వచ్చింది.

“ఆట మొదలెటడానికి చాలా టైం ఉంది. ఇప్పు
డప్పుడే దేనికీ? కాస్సేపు ఎక్కడన్నా కూచుండామా?”
అన్నాడు సారథి.

మంగాయమ్మ మొదట ఫక్కున నవ్వింది. ఆ తరు
వాత ‘అలాగే’ అంది. ఆ నవ్వులో సారథికి చాలాచాలా
సంగతులు కనిపించాయి.

తనమనస్సులో ఈమధ్య బయలుదేరిన సంక్షోభానికి
తగినచిట్టా ఇప్పుడు తెలిసినట్టు సారథి ఫీలయ్యాడు. కానీ
ఆ తెలిసిందాన్ని మంగాయమ్మ కెట్లా తెలియచెయ్యాలో
మాత్రం అతనికి తెలియలేదు.

“నే నిట్లా వచ్చినందుకు, నీకేమీ ఆశ్చర్యం కలగ
లేదా?” అన్నాడు సూర్యం, ఆ పిల్ల ముఖంకేసి చూస్తూ.

మంగాయమ్మ కాస్సేపు మొదలకుండా ఊరుకొని,
తాపీగా ముఖం పెకెత్తి, అతనికేసి ఓక్షణం చూసి, వస్తున్న
నవ్వును ఆపుకొంటూ ‘లేదు’ అంది.

“అదేం? ఇందాక నువ్వట్లా అన్నట్టులేదే! వస్తు
న్నట్టు ముందుగా జాబన్నా రాశావుగాదేం—అన్న ధోర
ణిలో మాట్లాడావుగదూ?” అన్నాడు సారథి.

“మీ రింత అమాయకులని నే ననుకోను. అదేమీ
ఇల్లు. ఇది పార్కు” అన్నది మంగాయమ్మ.

“సలాలనుబట్టి మాట్లాడే మాటలు మారుతుంటా
యని నాకు తెలియదే!”

“మరి దేన్ని బట్టి మారుతాయంటారు? అదే మా ఇల్లయితే, ఇప్పుడు నన్నడిగినవ్రాళ్ళ అడిగిఉండేనా రేనా? మీరు బూకరిస్తే నేను చెప్పలేను గానీ, ఏనాటికీ అడిగి ఉండరు.”

మంగాయమ్మ ఉత్త అందమయిందేకాదు; దానికి మించిన తెలివితేటలుగూడా ఉన్నాయి. ఎంతబాగా మాట్లాడింది... ఇలా కొన్ని నిమిషాలపాటు, మంగాయమ్మ తెలివితేటల్ని మెచ్చుకొన్నాక—సారథి, తను వచ్చినపనేమిటో చెప్పాడు.

“మీ రనుకొన్నంత గ్లామర్ ఇందులో ఏమీ ఉండదండీ! బోలెడంత డబ్బుకావాలి. అంతకన్నా ముఖ్యం రిస్కును భరించాలి. అనుకొన్నవి అనుకొన్నట్లు జరిగి చావవు. నానాచెరలూ ఉంటాయి” అన్నది మంగాయమ్మ.

“అవన్నీ ఉండవని నాకు తెలీకపోలేదు. వాటన్నింటినీ రిసీవ్ చేసేందుకు సిద్ధపడే నేనీ ఫీల్డులోకి అడుగుబెడుతున్నాను. డబ్బుసంగతి నాతో అనకు. నేను లక్షాధికారిని కాకపోవచ్చుగానీ, ఈపాటి పెట్టుబడి సులభంగా పెడతాను” అన్నాడు సారథి.

మంగాయమ్మ ఏదో ఆలోచిస్తూ ఉరుకొని, అంతలోకే ఫక్కున నవ్వుతూ “మీ రెండుకీ లైనులో కొన్నున్నట్టు? ఏం బావుకొందామని? నేనిట్లా అంటున్నందుకు మరోలా అనుకోకండి. మీ రేదో భ్రమలోఉండి ఇందులో కొస్తేమాత్రం ఆ భ్రమలు విచ్చిపోవటానికి ఆరుకాలం

పట్టదు. ఇవన్నీ మీరు ముందుగా ఆలోచించుకోవాలి” అంది.

“నీ ధోరణిచూస్తుంటే నా కింకో అనుమానంగాడా వేస్తున్నది. చెప్పనా?” అన్నాడు సారథి. మంగాయమ్మ వ జవాబూ ఇవ్వకముందే, “నిజంగా నేనిలా సొంతకంపెనీ పెట్టడం నీ కిష్టం లేదనుకొంటాను. అధవా, ఉన్నా నా కంపెనీలోకి రావడమంటే నీకు సమ్మతం లేకుండానన్నా ఉంటాలి. కాకపోతే, నువ్విన్నిమాటలు అనవే!”

“అదేమిటండీ!” అన్నది మంగాయమ్మ ఈసారి నిజంగా ఆశ్చర్యపోయి.

“అమ్మాయ్ నాతో వసవసలు పనికిరావు. ఉన్న సంగతేదో కటిపిటి తేల్చేయ్. నువ్వాచ్చినా రాకపోయినా నేనో సొంతకంపెనీ పెట్టడం ఖాయం! నేనురాసిన నాటకాలే నాలుగైదున్నాయి. ముందుగా వాటినే స్టేజీ చెయ్యాలి. అవి కాస్తంత సక్సెస్ అయితే, బైటివాళ్ళచేత కొత్తరహాగా నాటకాలు రాయించి ఆడతాం. నువ్వేదో ఆకాశంమీదినుంచి మాట్లాడకు. నువ్వు సరేనంటే రేపే ఎగ్రిమెంటు రాసుకొందాం. అన్నిఖర్చులూ భరించి, నెలకు వందరూపాయల జీతం. కంపెనీ పర్మిషన్ లేందే బైటి ట్రూపుల్లో పనిచెయ్యటానికి వీల్లేదు. ఖచ్చితంగా సాతిక ముప్పయ్ రిహార్సల్స్ ఉంటాయి. చచ్చినట్టు వాటన్నింటికీ హాజరుకావాలి” అన్నాడు సారథి.

“అబ్బ! మీతో వేగడం కష్టమండీ! ఇప్పుడు నే

నేమన్నాననీ, అలా కోపగించుకోవడం ?" అన్నది మంగా యమ్మ.

ఈ సుతిమెత్తనిమాటలు సారథిమీద బొత్తిగా పని చెయ్యలేదు. "ఆ సంగతి తరవాత చెబుతాను. ముందు నే నడిగిందానికి సమాధానమివ్వు" అన్నాడు అతను.

"నా మటుకు నా కిష్టమే ననుకోండి. మరి నాన్నా వాళ్ళను కనుక్కోవద్దూ ?"

"అది నా వంతుపని !" అన్నాడు సారథి. "మరి వెడదాం లే. సినిమా బిగిన్ చేసే వేళయింది."

"ఆఁ. దిక్కుమాలినపిచ్చికో పోనిద్దురూ! కాస్సే పిక్కడే కూచుందాం. నా కిక్కడే బావుంది" అన్నది మంగా యమ్మ. సారథి ఆ మాటతో ఏకీభవించాడు.

3

ఆరోజున "పాడులోకం" తాలూకు రిహార్సల్ జరుగుతూఉంది. హీరో హీరోయిన్లు మొదటిసారిగా కలుసుకోనే సన్నివేశమది. ఆ చూపుల్లోనే వారు, ఎడతెరపి లేకుండా ఒకరి నొకరు ప్రేమించేసుకొంటారు. హృదయాలు మార్చుకొంటారు. కళ్ళతో ఫోటోలుతీసి, వాటిని గుండెల్లో భద్రంగా పదిలపరుచుకొంటారు. ఆ తరవాత, వాళ్ళ ప్రేమను పెద్దవాళ్ళు అప్రూవ్ చెయ్యకపోవడమూ, ఇద్దరూ విడివిడిగా ఎదురు తిరగడమూ, అక్కడ చిన్నవాడూ, ఇక్కడ చిన్నదీ ఓ పావుగంటసేపు విరహగీతాల్లాంటివి పాడ

డమూ, చివరికి చచ్చిపోవడమూ, అంతా మామూలుగా జరిగిపోతుంది.

నాటకం మొత్తంలో ఎనిమిది కారెక్టర్లన్నాయి. హీరో సారథి. హీరోయిన్ మంగాయమ్మ. హీరో ఆ కొస నుంచి వచ్చి, అక్కడున్న పూలచెట్టునుండి ఓ పువ్వుతుంపి, వాసన చూస్తుంటాడు. అప్పుడే హీరోయిన్ ప్రవేశిస్తుంది. అక్కణ్ణుంచి డైలాగ్స్. ఈ సీనును ఇప్పటికి పదిసార్లు రిహార్సల్ చేశారు. రానురాను సారథికి విసుగె తిపోతూఉంది. ఎన్నిసార్లు చెప్పినా మంగాయమ్మ అర్థంచేసుకోవడమే లేదు.

“నువ్వింత ఎద్దు మొద్దు స్వరూపానివనుకోలేదు. నీకన్నా ఏ చవట కుంకయినా బాగాచేస్తుంది. ఇదే ఆఖరు సారి. బాగ్రత్తగా విను. వాళ్ళిద్దరూ కొత్తవాళ్ళు. వయస్సులో ఉన్నవాళ్ళు. ఒంటరిగా ఓ పూదోటలో కలుసుకొన్నారు. అప్పు డాపిల్ల ఎలా ప్రవరిస్తుందంటావ్? వాణ్ని చూడంగానే ముందుగా భయపడుతుంది. “అయ్యో! ఒంటరిగా, ఇలా పరపురుషుడిదగ్గరకొచ్చానే!” అని గాభరా పడుతుంది. ఆ తరవాత క్రమంగా భయంతీరి, అతనికేసి చూస్తుంది. వాడూ అప్పుడేచూస్తాడు. తను చూస్తున్నట్లు, ఆ యబ్బాయికి తేలిసిపోయిందే - అని సిగుపడుతుంది. తలవంచుకొంటుంది. పోబోతుంది. కాని పోలేదు. ఎందుకో తెలుసా? అప్పటికే ఆ పిల్లహృదయంలో ప్రణయబీజం పడింది ... ఇన్ని — ఇన్ని భావాలు నువ్విప్పుడు చూపించాలి. అదే మిదేమని వస్తూనే డైలాగ్ లంకించుకొంటుం

టివి. ఇక నేనేం చావను ?” అన్నాడు సారథి చెమటలు కక్కుతూ.

రిహార్సల్ రూమంతా నిశ్శబ్దంగా ఉంది. ఎవ్వరూ మాట్లాడటంలేదు. సారథి ఒక్కసారి మంగాయమ్మ కేసి తిరిగి, “ఊఁ, కానివ్వు. వద. నే నిక్కడే పూలుకోస్తున్నాను. నువ్వామూలనించి రావాలి. కమాన్. ఊఁ! త్వరగా రా” అన్నాడు.

మంగాయమ్మ అక్కణ్ణించి కదలేదు.

“ఏం వినిపించడంలా ? ఆ పక్కనించి రావేం ?” అన్నాడు సారథి పెంకు లెగిరిపోయేటట్టు.

గాలివాన ముదిరే సూచనలు కనిపించాయి. నలుగురూ కలగచేసుకొని ఆ పూటకు రిహార్సల్ కాన్సిల్ చేయించారు. సారథి రుసరుసలాడుతూ తనగది కేసి వెళ్ళిపోయాడు.

చాలా పొద్దుబాయ్యాక, ఏదో చప్పుడయితే లేచి వెళ్ళి తలుపుతీశాడు సారథి. వాక్కిట్లో మంగాయమ్మ నిలబడి వుంది. ఒక్కసారి ఆవిడముఖంలోకి చూసి లోపలకు తప్పకొన్నాడు. మంగాయమ్మ తలొంచుకొని లోపలికి వచ్చి, తలుపులు దగ్గరగా వేసి, వాటి నానుకొని నిలబడిపోయింది.

“ఇలా వచ్చావేం ?” అన్నాడు సారథి.

జవాబుగా మంగాయమ్మ వెక్కిళ్ళు వినిపించాయి. సారథి ఈ సంఘటనను నమ్మలేకపోయాడు. మంగాయమ్మ ఏడుస్తుందని, అతనెప్పుడూ — అనుకోలేదు. ఆ ముఖం నవ్వుటానికే తప్ప, ఏడవటానికి బాత్రిగా అన్ ఫిట్ !

“నేను ఉదయమే గుంటూరు పోతున్నాను. నన్ను వంపెయ్యండి” అన్నది మంగాయమ్మ.

“అదేం ?”

“ఏమీలేదు. నేను పనికిరాను, మీరు చెప్పినట్లు చేయడం నాకు చేతకాదు. పనికిరాని సజ్జను బెట్టుకొని మీ రెంతకాలమని బాధపడతారు ? మీ కేవో పెద్దపెద్ద ఆలోచనలతో దీన్ని ప్రారంభించారు. ఆ ఆలోచనలు, నా వంటివాళ్ళవల్ల ఏనాడూ నెరవేరవు. నెలకు వందచొప్పున పుచ్చుకొంటూ, నే నెందుకూ ఇక్కడ ఉండడం?”

“ఇందాక నే నట్లా అన్నందుకేనా నువ్విలా అలగడం ?” అన్నాడు సారథి ఘక్కున నవ్వి.

“అలగడమా ? అలగడానికి నే నెవతెను ? వంద రూపాయలకోసం వేషమెయ్యడాని కొచ్చిన ముష్టి ముండను.”

“అట్లాగని నే నెప్పుడూ అనలేదే !”

“మీరు అన్నా అనకపోయినా, నా స్థితి అదేనని నాకు తెలుసు.”

“చాలాసేపాయరి — నిలబడేడేన్నావు. నామీద కోపముంటే ఉండొచ్చు. ఈ కుర్చీ ఏం పాపం చేసుకొంది ! పోనీ ఇలావచ్చి కూచోగూడదా ?”

“నేనింకా పెట్టెలు అవీ సర్దుకోవాలి. వెడతాను. చెబుదామని వచ్చాను” అన్నది మంగాయమ్మ వెనక్కు తిరుగుతూ.

సారథి చప్పున దగ్గరగా వచ్చాడు.

“పిచ్చి వేషాలెయ్యకు. దవడలు పేలిపోతాయి. మర్యాదగా ఇలావచ్చి కూచో. లేదా నేనే కూచోబెట్టవలసి వస్తుంది” అన్నాడు సారథి నవ్వుతూనే “ఇంతమంచి ముఖంలో బ్రహ్మాండమైన భావాలు పలికించవచ్చు గదా ! ఆ అవకాశం నువ్వేందుకు ఉపయోగించుకోవా అని —”

మంగాయమ్మ ఏమీ మాట్లాడలేదు.

“నువ్వీలా రావడంచూస్తుంటే, మన రెండోనాటకం లోని సీనాకటి జ్ఞాపక మొస్తోంది. అందులోగూడా, హీరో యిన్, ఓ అర్ధరాత్రి, హీరోగదిలోకొస్తుంది. అతనిచేత కాసేపు బ్రతిమిలాడించుకొని, చివరికి ...”

మంగాయమ్మ ఫక్కుననవ్వి, చప్పున తన పొర బాటును తెలుసుకొని, నాలుక్కరుచుకొంది.

“అలాంటి వేమీ కుదరవండీ ! హీరోయిన్ పిచ్చిది గనక —”

“ఈరాత్రి చాలా బావున్నావ్ కదూ ? నామీది కోపంతో — ఇదే నిజమయితే, ప్రతిసారీ, నామీద నీకు కోపం ఉండాలనే నేను కోరతాను.”

సారథిశరీరం అతనిస్వాధీనం తప్పిపోయింది. వెర్రె త్తినవాడిలా ఆమెను దగ్గరకుతీసుకొని, గట్టిగా ముద్దుపెట్టు కొన్నాడు. మంగాయమ్మ లాంఛనంగా రవంతసేపు గునిసి, తరవాత అతనిగుండెలమీద తలపెట్టుకొని కళ్ళు మూసు కొంది.

ఆ రోజుల్లో ఆ నాటకాలకు మాంచి గిరాకీఉండేది. పాతనాటకాలు చూసీచూసీ విసుగె తిపోయిన ప్రజలకు, సారథీ సమాజంవారి నాటకాలు ఎంతో హాయినిచ్చాయి. ఇందులో పాటలూ, పద్యాలూ లేవనీ, పుణ్యమూ పుదుపూ ర్థమూ లేదనీ, అనేవాళ్ళు అంటూనేఉన్నారు. కానీ బ్రహ్మాండంగా సక్సెస్ అవుతున్నాయి. వరసాగ్గా రెండు సంవత్సరాలు, కళాపరిషత్తు పోటీల్లో సారథీసమాజం బహు మతులు తెచ్చుకొంది. ఆ రెండు సంవత్సరాలూ, మనో రమ — అదే మంగాయమ్మ — ఉత్తమ నటనకుగాను ప్రత్యేక బహుమతుల్ని అందుకొంది.

ఒకసారి ఎవరో పెద్దమనిషి పనిమాలా ఇంటికొచ్చి, సారథితో గంటలతరబడి మాట్లాడుతూ కూచున్నాడు. ఆ మాటలకు అంతూ పొంతూ కనిపించటంలేదు. అన్నాలవేళ గూడా మించిపోతోంది. విసుగె తి సారథిని కేకేసింది మనో రమ.

“వస్తున్నాను. ఏదీ నువ్వోసారిలా రా !” అన్నాడు సారథి. “వీరిది మద్రదాసట. నలుగురు భాగస్తులతోకలిసి ఏదో పిక్చర్ తియ్యబోతున్నారట. అందులో హీరోయిన్ గా నిన్ను బుక్ చేదామని వచ్చారు.”

మనోరమశరీరం ఒక్కసారి వణికిపోయింది. భరించరాని ఏదోశ క్తి ఆ వేళించినట్లుగా ఊగిసలాడింది.

“ఈరోజుల్లో పిక్చరుతియ్యాలంటే, అయిదారు లక్ష

లన్నా ఉండాలి. కానీ మేము లక్షతోనే ప్రారంభిస్తున్నాం. డిస్ట్రిబ్యూటర్ల మీద ఏ మాత్రమో ఆశ ఉంది. అదీ కాక, నేను వేలకు వేలు స్టారతో సం పౌయ్యబోవడంలేదు. అందరూ కాకపోయినా, కొంతమందినయినా కొత్తవాళ్ళను తీసుకొంటున్నాను. మిగతా భాగస్థులకు ఈ ఇండస్ట్రీతో పరిచయం లేదు. నేను ఏడెనిమిదేళ్ళుగా, ఈ లైనులో పడికొంటుకొంటున్నాను. పది పదిహేను పిక్కర్లకు అసోసియేట్ గా పనిచేశాను. ఇంతకాలానికీ సొంతంగా బొమ్మతీద్దామని బుద్ధి పుట్టింది. నా గేళ్ళ రావు, రేలంగి, ఫ్రీగా యాక్చేస్తామన్నాడు. నా పిక్కర్లకు నా గేళ్ళ రావు హీరో. ఒప్పుకొంటే, మనోరమ హీరోయిన్. నే నాట్టే ఇచ్చుకోలేను. నెలకు అయిదువంద లిస్తాను. పిక్కరు పనిమీద రావలసివచ్చినప్పుడు కారిస్తాను. ఇష్టమయితే, ఇదిగో ఎగ్రిమెంటు. సంతకం పెట్టి ఎడ్వాన్సు పుచ్చుకోండి!" అన్నాడాయన.

ఆ రాత్రి మనోరమా, సారథి చాలా సేపు మాట్లాడుకొన్నారు.

“నువ్వేమో ఏ సంగతి చెప్పకపోతివి. అనతలేమో ఆ పెద్దమనిషి మాటిమాటికీ అడుగుతుండే. అందుకని సరే నన్నాను. రేపుదయమే మళ్ళావస్తాడు. అవునోకాదో చెప్పు. ఇప్పటికే నా మునిగిపోయిందేమీలేదు. కాకపోతే “మావల్ల కాదు బాబూ!” అంటాను. ఇన్నిటికీ నీ ఉద్దేశ మేమిటి?” అన్నాడు సారథి.

‘మీ రేమనుకొంటున్నావో చెప్పండి!’ అన్నది మనోరమ.

“నన్నడిగితే, ఒప్పుకోవడమే మంచిదంటాను. జీతం గూడా తక్కువ మొత్తమేమీకాదు. భగవంతుడి దయవల్ల, ఈ పిచ్చర్ సక్సెస్ అయితే నీకింకా మంచి ఆఫర్లు రావచ్చు. మనమైనా ఎంతకాలమని ఇలా నాటకాలాడుతూ కూచో గలం?” అన్నాడు సారథి.

‘మీకేమీ అభ్యంతరం లేకపోతే నాకూలేదు.’ అన్నది మనోరమ. “ఇలాంటి విషయాలు మాటిమాటికీ నన్నడక్కండి. మీకు మంచిదనితోచిన ప్రతిదీ నాకూ మంచిదే!”

5

మద్రాసు వచ్చిన పదిరోజులకల్లా, రెండుకాయితాల మీద పద్దెనిమిది పంక్తులు రాసి, మూర్తిగారు పట్టుకొచ్చాడు.

“ఎల్లుండి రాత్రి తొమ్మిదింటినించి పదకొండింటి దాకా రిహార్సల్ ఉంటుంది. అప్పటిగ్గానీ నా గేష్వర్రావుకు తీరదు. కారు పంపిస్తాను. ఇద్దరూ రండి.” అన్నాడు మూర్తి.

ఆ కాయితం మనోరమ చూసింది. ఉత్తడెలాగు. వాటికి తలా తోకాలేదు. నాలుగైదు చోట్ల కోవంగా చూస్తుంది. “—‘వేలుతో బెదిరిస్తుంది’ ‘సిగ్గుపడి తలవంచు కొంటుంది’ అనిమాత్రమే ఉంది. అసలా కథేమిటో, ఆకథలో ఈసీను ఎక్కడొస్తుందో బొత్తిగా అంతుపట్టలేదు. వాటినేం చెయ్యాలో గూడా తెలియలేదు.

“పోర నుగావును. సినిమాపోర ను ఇలాగే ఉంటా
యేమో నాకు తెలీదు. అయినా కొంపమునిగేదేమీలేదు.
కంతతాపట్టు” అన్నాడు సారధి.

తొలిసారిగా మేకప్ చేయించుకొంటున్నప్పుడూ, కెమెరా
ముందు నిలబడ్డప్పుడూ మనోరమ వణికిపోయింది. కళ్ళు చిర
తలుపడే ఆ లైటుముందు నిలబడటమూ, అన్నమాటే యాభై
సార్లు అనటమూ, ఆమెకు విసుగెత్తించాయి. ఎంతప్రయత్నిం
చినా, ఆపూట వందడుగులుకూడా షూట్ కాలేదు. సారధి
చాలా బాధపడ్డాడు. మనోరమ అలసిపోయింది. ఎటుగూడి
ఉత్సాహంగా ఉన్నవాడల్లా మూర్తిగారే!

అయితే ఈ గిజాటు ఎక్కువకాలం ఉండలేదు.
మూర్తిగారు చాలా ఓపిగ్గా ఏమిచేయవలసిందీ మనోరమకు
చెప్పేవాడు. ఆవిడగూడా విసుగులేకుండా వాటిన్నీటినీ
వినేది. వెధవది, ఓ చిన్ననవ్వును సెల్యూలాయిడ్ లో
కెక్కించడానికి, ఒక్కోసారి యాభై అరవైసార్లు నవ్వాలి
సూచేది. ఇంత యాతనగానవ్విన ఆ నవ్వు ఎంత సోయగంగా
ఉండేదునుంది గనక !

ఆరు నెల్లు గడిచాయి. రెండురీళ్ళవరకూ షూట్
చేశారు. రషెస్ చూసినవారు మనోరమ అద్భుతంగా నటిం
చిందన్నారు. ఒకటిరెండు వ్రతీకలు ఈమాటను రాశాయి
గూడాను. ఇన్నిటికీ అదృష్టవంతుణ్ణి చెడగొట్టేవారులేరు,
దురదృష్టవంతుణ్ణి బాగుచేసేవారులేరు. మనోరమ జీవి
తంలోకి చూసినప్పుడు, ఆవిడ అదృష్టజాతకురాలే ననాలి.
కానీ ఆ అదృష్టంగూడా ఎల్లకాలం ఒక్కచోటనే పీఠం

పెట్టుకోదు. అప్పుడప్పుడు విడిచిపోవడం కద్దు. వ్రస్తుతం మనోరమ ఈ దశలోనే ఉంది.

మూర్తిగారు ఎంత వ్రయత్నించినా, ఆయనను కొన్నట్టు కంపెనీ సాగలేదు. మిగతా ముగ్గురుభాగస్థుల చుట్టూ సజ్జాపోగయింది. మనస్ఫూర్తిలువచ్చాయి. కంపెనీ మూలబడిపోయింది. ఉన్న డబ్బుతో రెండు మూడు నెలలు అలాగే గడిచాయి.

“ఇప్పుడేంచేద్దాం ?” అన్నది మనోరమ. “ఏదో బావు కొందామని ఇంతదూరం వచ్చాం. అదిట్లా తగలడింది. మళ్ళీ మనం బెజవాడపోదాం. మన నాటకాలు మనకుండనే ఉన్నాయి.”

“నువ్వు చెప్పేది చివరదశ. మనమింకా అక్కడికి రాలేదు. నీమీద నాకు ఆశఉంది. ఇవ్వాల గాకపోయినా, రేపయినా నువ్వు పైకొస్తావు. నీకుగొప్ప ప్యూచరుంది. బెజవాడలో ఉండి చేసేదేమిటో, ఇక్కడ ఉండి చెయ్యొచ్చు” అన్నాడు సారథి.

ఆ తెల్లవారే అతను మనోరమను వెంటపెట్టుకొని, పది పదిహేను ఫిలింకంపెనీలచుట్టూ తిరిగాడు. అందరూ “చూస్తా” మన్నారు. దీనివల్ల కలిసొచ్చిందేమీలేదు. అయిదారుగురు ప్రతికలవాళ్ళకు మనోరమనుగురించి చెప్పి కాస్త వబ్లిసిటీ ఇవ్వమని అడిగాడు సారథి. ఒకాయన పేజీకి యాభై రూపాయల చార్జీ అవుతుందన్నాడు. ఇంకొకాయన తప్పకుండాచూస్తానన్నాడు. ఒక ప్రతికాయనమట్టుకు ‘ప్రెకలర్

టైటిల్ మీరు అచ్చేసివ్వండి నా ప్రతిక్కు వేస్తాను. అంత కన్నా నేనేమీ చెయ్యలేను. బ్లాకులు, ప్రింటింగు, అంతా కలిసి అయిదా రొందలలోపు" అన్నాడు.

సారథి నిర్జ్వలనయ్యాడు.

ఈ ప్రతిష్ఠంభనను విడల గొట్టినవాడు మూర్తి. ఆయనొకనాటి ఉదయమే వచ్చాడు.

"ఇలా జరుగుతుందని నే నెప్పుడూ అనుకోలేదు. ఎంతో పూర్వచర్చి దృష్టిలోపెట్టుకొని, మిమ్మల్ని రప్పించాను. కాలం ఖర్చం కలిసిరాలేదు. జరిగిందేదో జరిగింది. మీకు నా చేతనె నసాయమంతా చేస్తాను. మీరు తిరిగి బెజవాడ వెడదామనుకొంటున్నారటగా! ఇప్పుడు నాలుగైదు తెలుగుపిక్కర్లు కొత్తగా ప్రారంభించారు. వాళ్ళకు, నేను మనోరమను పరిచయంచేస్తాను. అందరూ కాకపోయినా ఏ వొక్కరన్నా అవకాశమివ్వొచ్చు. నా కా నమ్మకముంది. మరి వస్తారా?" అన్నాడు.

సారథి, మనోరమ కేసి చూశాడు.

'ఆం. ప్రాణం విసిగిపోయిందండీ!' అన్నది మనోరమ.

'ఈ వొక్కసారీ నామాట వినండి.' అన్నాడు మూర్తి

'సరే వెళ్ళిరా!' అన్నాడు సారథి.

'మీరు రామా?'

'ఎందుకూ? నేను రాను. మీరిద్దరూ వెళ్ళిరండి!'

అన్నాడు సారథి చిరాగ్గా.

మధ్యాహ్ననికల్లా మనోరమ టాక్సీలోంచి నవ్వుతూ డిగింది.

‘ఏమయింది?’ అన్నాడు సారథి ఆత్రుతగా.

“నిశాఫిలింస్ వారి పిచ్చురులో ఛాన్స్ దొరికింది. ఆట పెద్ద వేషం కాదు. పిచ్చర్ మొత్తంలో పది పదిహేనుసార్లు కనిపిస్తుంది. ఆ కార్కర్ కు రెండుడాన్సు లున్నాయి. అయిదు వేలిస్తామన్నారు. మూర్తిగారు వెయ్యిరూపాయలు ఎడ్వాన్సు ఇప్పించారు” అన్నది మనోరమ, నోట్లకట్టను సారథి చేతికిస్తూ.

‘నీదగ్గరే ఉంచు. అవునుగానీ, మూర్తిగారేరీ?’

“నన్ను టాక్సీ ఎక్కించి పంపించారు. వీలుంటే రెండు మూడురోజుల్లో కనిపిస్తామన్నారు.”

నిశాఫిలింస్ వారి సాంఘిక చిత్రంలో రెండుసార్లు క్లబ్ సీను వస్తుంది. ఆ సీనులో మనోరమడాన్సు చెయ్యాలి. మనోరమ బొత్తిగా నాట్యంముఖం ఎరగందికాదు. చిన్నతనంలో కొంతకాలంపాటు నేర్చుకొంది. ఆ నేర్చుకొన్న దేదో, అడపాదడపా ఉపయోగపడుతూనే ఉంది. ఇదీ, అలాగేననుకొంది మనోరమ. తీరాచూస్తే దానికీ, దీనికీ పోలిక లేలేవు. ఒళ్ళంతా కనిపించే గరగరల పాపడా తొడిగారు. హైహీల్ బూట్ వేశారు. జుట్టంతా, మొగాడిజుట్టుకుమల్లే, కురచగా, వొంకులొంకులుగా విరిచికట్టారు. అన్నిటికన్నా ఘోరం పమిటతీసేశారు. రొమ్ములు ఎత్తుగాఉండేట్టు బ్రేషియెర్స్ పెట్టారు. కాలు ఛమ్మున పైకెత్తమన్నారు. రొమ్ములు కదిలించమన్నారు.

ఈపనులన్నీ చేయడం మనోరమకు ఎంతమాత్రం ఇష్టం లేదు. పిచ్చర్ విడుదలయ్యాక ఈ దిక్కుమాలినడాన్సు ఎన్ని

వేలమందో చూస్తారు. ఈలవేస్తారు. కేకలేస్తారు. చప్పట్లు కొడతారు. ఓనిమిషంపాటు, ఆఘోష యావతూ మనోరమ చెవుల్లో మారుమోగింది. మనస్సంతా, ఏదో జబ్బుపడినట్లయింది. ఒకసారి, ఈ కాంట్రాక్టును రద్దుచేసుకొందామని గూడా అనుకొంది.

‘అలాఉన్నా వేం?’ అన్నాడు సారథి, ముఖం అదోలా పెట్టుకొన్న మనోరమను చూసి చూడంగానే!

“నేనిక షూటింగుల కళ్ళను. ఈసినిమాలైన నాకు బొత్తిగాకిట్టదు.” అన్నది మనోరమ.

‘ఎందుకని?’

“ఏమన్నా కానివ్వండి. ఈదిక్కుమాలిన అడవా చాకిరీ నేను చెయ్యలేను. డబ్బాస్తుంది గదా అని - విషం తాగుతామా ఏమిటి?”

“సినిమాల్లో యాక్ట్ చెయ్యడమంటే విషం తాగడమని నాకింకా తెలియదే!” అని ఆశ్చర్యం నటించాడు సారథి.

“అదే నయం! ఒక్కసారితో ప్రాణాలుపోతాయి. ఇది అంతకన్నా ఘోరం! బెటఉండి చూసినప్పుడున్న గ్లామర్, ఇందులోకొస్తే ఉండదు. ఎంత విసుగు? ఎంతవేసు?” అన్నది మనోరమ ముఖంచిట్లించి. ఆవిడన్నమాటల్లో అబద్ధమేమీలేదు. ముష్టి పదిహేనునిమిషాల డాన్సును షూట్ చెయ్యడానికి ఒకరోజులావటింది. పటుమని పదిఅడుగులు వెయ్యంగానే డైరెక్టర్ ‘కట్’ అనేవాడు. డాన్సు డైరెక్టర్

మళ్ళీవచ్చి, ఎట్లాచేయ్యాలో చెప్పేవాడు. కెమెరా వేస
కెళ్ళి, టేక్ కు తిరిగి రెడీగాఉండేది - లెట్లు ఆరిపోయి మళ్ళీ
భగ్గుమంటూ వెలిగేయి. రికార్డు మ్యూజిక్ అంటుంటే మనో
రమ, కళ్ళు వయ్యారంగా తిప్పుతూ, పగలబడినవ్వుతూ,
నాలుగడుగులు వేసేది. 'ఓకే' అన్న కేక - నాలుగు నిమిషా
లన్నా గడవకముందే మళ్ళీ కట్. ఇదీవరస.

ఆరోజంతా ఇలాగే జరగడంతో మనోరమ ఒళ్ళంతా
విరగొట్టినట్లుగాఉండి, కుర్చీలో చేరగిలబడిపోయింది. ఎవరో
కాఫీ తెచ్చి బల్లమీదపెట్టారు. ఇంకెవరో 'సూడకావాలా?'
అన్నారు.

ఆపూటకు షూటింగ్ అయిపోయింది. అందరూ
ఇళ్ళకు బయలుదేరుతున్నారు. మేకప్ తీసేసి మనో
రమగూడా బయలుదేరబోయింది. ఒక పైజమానాడొచ్చి
'అయ్యగారు రమ్మంటున్నారు!' అన్నాడు. ఇంటికి ప్రయాణ
మయిందల్లా వాడివెంట, ఆ అయ్యగారిదగ్గర కొచ్చింది
మనోరమ. లోపలగదిలో ప్రొడ్యూసరు కూచుని ఉన్నాడు.
మనోరమను చూడంగానే కళ్ళొక్కసారి ఎగరేశాడు. ఆఫీ
సులో ఇంకెవ్వరూలేరు. తన నెండుకు పిలిపించింది తెలుసు
కోవడానికి మనోరమ ఓ నిమిషంపాటు అక్కడే నిలబడింది.

'డాన్సు చాలా బాగచేశావా?' అన్నాడాయన,
మనోరమను మునిగిపోయేలా చూస్తూ. "నేచూళ్ళా! డైరె
క్టరు చెప్పాడు. డైరెక్టరుగారికి నువ్వంటే శానా ఇష్టానికి
మల్లే ఉంది ... నిన్ను చూసే డాన్సు మాష్టరుకి కట్టదేం?
అదేం లాభంలేదు. అందరితోటీ మంచిగాఉండాలి. అందరు

చెప్పినట్టూ వినాలి ... ఆ, వాడెంత, వాడి బిసాడెంత ?
నువ్వు సరేనంటే రేపిపాటికి వాణ్ణి లాగిపారెయ్యనూ !
పొద్దుపోయింది. ఇంటికేం పోతావ్ ? ఏదన్నా హోటలుకు
పోదాం పద ! నిన్ను నెక్స్టు పిక్చర్ లో హీరోయిన్ను
చేస్తా !”

మనోరమకు, ఈసరికే అంతా అర్థమయిపోయింది.
ఆవిడ పరపురుషుణ్ణి ఎరగంది కాదు. కానీ ఎప్పటిమాట !
సారథి రాకముందు సంగతి. ఇది సారథికి తెలిస్తే ఏమనుకొం
టాడు ? మనోరమ భయంతో కంపించిపోయింది. ఆమె ఏ
సంగతి చెప్పకముందే అతను దగ్గరగావచ్చి, ఆమెను కావ
లించుకొని, గట్టిగా ముద్దుపెట్టుకొన్నాడు. మనోరమ అస
హ్యంతో ముఖం పక్కకు తిప్పుకొంది. అతగాడు ఇవేమీ
గమనించలేదు ...

*

*

*

“రాత్రి నీకోసం చాలాసేపుచూశాను. రాలేదేం?”
అన్నాడు సారథి, ఉదయమే జోగుతూవస్తున్న మనోరమను
చూసి.

“రాలేదు” అన్నది మనోరమ.

“అదే, ఎందుకనే అడుగుతున్నాను.”

“మంచి ఉండిపోయాను.”

“అలాగేం ?” అన్నాడు సారథి, మనోరమ కేసి
అదోలా చూస్తూ.

మనోరమ ఇంకోమాట మాట్లాడకుండా లోపలి
కెళ్ళింది.

నిశాఫిలింస్ వారిచిత్రం బాగా డబ్బు చేసుకోలేక పోయింది. రెండోవారం తిరక్కుండానే డబ్బాలు తిరిగొచ్చాయి. దీనితో ఆ చిత్రంలో పనిచేసిన అందరి రాతలూ బైటపడ్డాయి. నెక్స్టు పిక్చర్లో మనోరమను హీరోయిన్ను చేస్తానన్న ప్రాధ్యూసరు మట్టిగొట్టుకుపోయాడు. వ్రతం చెడ్డా ఫలం దక్కాలన్నది జరగనేలేదు. ఈ నెక్స్టు పిక్చరు మీద బ్రహ్మాండమైన ఆశలు పెట్టుకొంది మనోరమ. ఆ ఆశలన్నీ చివరకు నీళ్ళుగారిపోయాయి.

ఒకసారి సారథి ఇంట్లోలేనప్పుడు, ఓ గళ్ళలుంగీవాడు వచ్చాడు. వాణ్ణి ఇదివరకెక్కడో చూసినటు మనోరమకు గుర్తుకొచ్చింది. కానీ ఎక్కడ చూసిందీ జ్ఞాపకం రాలేదు.

“మీరిట్లా ఎంతకాలం ఉంటారు? మీలో బ్రహ్మాండమైన టాలెంటున్నాయి. అవన్నీ ఇలా నాశనం కావడం నా కిష్టంలేదు. సోమసుందరం గారు, కొత్తగా తీస్తున్న అయిదారు పిక్చర్లకు డిస్ట్రిబ్యూటరు. ఆయన తలచుకొంటే, మీ కెలాంటి సాయమైనా చేస్తారు. అదీగాక మీరంటే ఏమాత్రమో అభిమానంగూడా ఉంది. పోనీ ఓసారి వెళ్ళి మాట్లాడి చూడండి! ఆయనమాటంటే ఈ ప్రాధ్యూసర్లకు వేదవాక్కు” అన్నాడు వాడు.

అగేమిటో చూడాలనే అనుకోరింది మనోరమ. వాడన్నవాటిల్లో ఒక్కమాటగూడా అబద్ధంలేదు. సోమసుందరంగారు నిజంగా చాలా మంచివారు. మనోరమను చూస్తూనే, ఆయన తన హార్షాన్ని ప్రకటించినవారయినారు.

“ఈ ఆఫీసుపనితో సతమమయిపోతున్నాను. ఒక్క

క్షణం రెసుదొరకదు... అన్నట్టు నువ్వు బెంగులూరు ఎప్పుడన్నా చూశావా? పోనీ మహాబలిపురం వెడదామనుకొంటున్నాను. తోడెవ్వరూ లేక ఆగిపోయాను. హాయిగా ఓ టూర్ కొట్టాద్దాం... పాపం ఈమధ్య నీకు బొత్తిగాపిక్కలు లేవుగదూ...?" అన్నాడు సోమసుందరంగారు.

మహాబలిపురం వెళ్ళబోయేముందు, సారథితో మాట మాత్రమన్నా చెబుదామనుకొంది మనోరమ. అయితే, ఆ మాత్రం అవకాశం దొరకనేలేదు. తెల్లవారే వద్దామనుకొన్న ప్రయాణంకాస్తా మరొకరోజు డేకింది... అయితేనేం? రెండు పిక్కల్లో హీరోయిన్ గా బుక్కయి, పెద్దమొత్తం ఎడ్వాన్సుగా పుచ్చుకొని మనోరమ ఇంటికొచ్చింది.

సారథి ఏమంటాడోనని మనోరమ గుండెలు పంజం పంజం అన్నాయి. సారథి ఏమీ అనలేదు. ఆమెతో మాట్లాడనుగూడా మాట్లాడలేదు. ఏదో ఒకటి అని, ఈ గుంభనను బద్దలుగొట్టినట్లయితే, మనోరమ ఇంతగా బాధపడకపోను. అతను నిమ్మకు నీరెత్తినట్టుగా ఉన్నాడు. వంటమనిషి అన్నం వడ్డిస్తోంది. అతను నిశ్శబ్దంగా తిని తనగదిలో పడుకొంటున్నాడు.

‘నామీద కోపం వచ్చిందా?’ అన్నది మనోరమ ఒకనాడు సారథిని నిలవేసి.

‘ఎందుకూ?’

‘అయితే మాట్లాడవేం?’

“కోపంవస్తే మాట్లాడరా ఏమిటి? అయినా నా కోపం నిన్నేమీ బాధించదే! మాట్లాడవలసిన అవసరం వచ్చి

నప్పుడు తప్పకుండా మాట్లాడతాను. అలా బిగదీసుకుపోయే తత్వం నాదికాదు." అన్నాడు సారథి.

"పోనీ నా దేననుకోండి. సోమసుందరంగారు డిస్ట్రిక్టు బ్యూట్ చేసే రెండుపిక్కప్పులో నన్ను హీరోయిన్ గా బుక్ చేశారు. ఎద్వాన్సు గూడా ఇచ్చారు. మరి మీ ఉద్దేశ మేమిటి?"

ఈమాట వింటూనే ఫక్కున నవ్వాడు.

"ఆ పెద్దమనిషి నిన్ను బుక్ చేశాడు. ఎద్వాన్సు గూడా ఇచ్చాడు. నువ్వు వాళ్ళకొన్నావు. అంతా అయిపోయింది. ఇప్పుడు నా అభిప్రాయం అడిగిమాత్రం ఏం లాభం? ఒకవేళ నేను కాదంటేమటుకు, ఇప్పుడు నువ్వు చేయగలిగిందేమిటి? ఆ పిక్కర్స్ లో యాక్ట్ చేయకుండా ఎటుగూడీ మానుకోవు. అయినప్పుడు, మధ్యలో నా ఉద్దేశంతో ప్రయోజన మేముంటుందా అని?" అన్నాడు సారథి.

"మీరై నా అలా ఎందుకంటారూ?" అన్నది మనోరమ, ఏ మాత్రమో మనసు గాయపడి. "నేను పది పిక్కర్స్ లో బుక్కయి పైవావడం మీకుమాత్రం ఇష్టంకాదా యేమిటి?"

"అయ్యో! ఎంతమాట!!" అన్నాడు సారథి కళ్ళు చికిలించి ముక్కుపుటాలు ఎగరేస్తూ. మనోరమ, ఓసారి అతనికేసి చూసి, గిరుక్కున వెనక్కు తిరిగి, చకచకా తన గదికేసి వెళ్ళింది.

మనోరమ హీరోయిన్ గా నటించిన రెండుచిత్రాలు బ్రహ్మాండంగా డబ్బు తెచ్చాయి. అలా తేవడానికి చాలా మంది, చాలారకాలుగా శ్రమపడ్డమాట నిజమేగానీ, ఎక్కువ భాగం క్రెడిట్ మనోరమకే దక్కింది. చాలాసంవత్సరాల నుండి పాతముఖాలు చూసి విసుగెత్తిపోయినవారి పాలిటి దేవకన్యగా మనోరమ అవతరించింది. సంవత్సరం తిరక్కుండానే ఆవిడకు బోలెడుమంది ఫాన్స్ తయారయ్యారు. ప్రతి రోజూ కట్టలకు కట్టలు ఉత్తరాలు వచ్చి పడుతున్నాయి. అందులో చాలా ఉత్తరాల్లో ఉన్న నిషయమల్లా తనఫోటో పంపమని; కొన్ని ఉత్తరాలు ఆమెకు ప్రణయ సందేశాలను మోసుకొచ్చాయి. ఒక వ్రతీకవారు “నాకేమనిపిస్తున్నదంటే ...” అన్న శీర్షికపెట్టి, ఆ వ్రతీకాపాఠకులకు మనోరమను ఏమేమి చెయ్యాలనిఉండో సగర్వంగా ప్రచురించారు. మరొక వ్రతీకవారు ఆవిడ దినచర్యలను సచిత్రంగా ప్రచురించటానికిగాను ఫోటోలు తీసుకొన్నారు. ఇంకొకరు ఆవిడ అలంకారాలను ప్రచురించారు. వీటన్నింటికీదా, ఆమెకు ఏమాత్రమో ఖర్చయింది ...

ఇప్పుడు డావిడచేతిలో ఏడెనిమది పిచ్చురున్నాయి. చాలామంది డైరెక్టర్లు ఆమెకు తెలిసినవాళ్ళున్నారు. పేరు మోసిన రెండు మూడు డిస్ట్రిబ్యూటింగ్ కంపెనీవాళ్ళతో ఆవిడకు సన్నిహితమైన సంబంధాలున్నాయి. పరిస్థితి బాగు పడటంతో, మనోరమ తన కుటుంబాన్ని గుంటూరునుండి

రప్పించుకొంది. స్వంతంగా ఓ మేడ కట్టించింది. ఈ మేడ కింద మనోరమ చిల్లికానీ ఖర్చుపెట్టలేదు. ఎవడో చెట్టి యూర్ కట్టించియిచ్చాడు. ఆవిడస్వంత ఉపయోగాని కో కాకుంది. సారథికోసం ప్రత్యేకంగా ఒకటి కొన్నది. ఈనాటికీ సారథిపట్ల ఆమెకు అమితమైన గౌరవం ఉంది. ఎంత బిజీగా ఉన్నా, అతని యోగక్షేమాలు, అప్పుడప్పుడన్నా స్వయంగా విచారిస్తుండేది. యావదాస్తీ మనోరమపేరిట ఉన్నదన్న మాటేగానీ, అతనికొచ్చిన లోపేమీలేదు. ఆ యింట్లో అతనిమాటకు ఎదురుచెప్పేవాళ్ళుగూడా లేరు.

కానీ సారథికి, ఈజీవితంలో ఏదో లాసుగు కనిపించ సాగింది. ఏదో అసంతృప్తి దయ్యంలా అతన్ని వెన్నాడు తూనేఉంది. తనూ కళాకారుడే! కళకోసం తనూ ఒకప్పుడు ఆరాటపడిపోయాడు. ఏదో వెత్రికలలుకంటూ, ఈ దోవలో పడ్డాడు. ఇది చాలా సజావైన మార్గమని ఆనాడు అనిపించింది. అందుకే నిస్సంకోచంగా ఇటుకేసి నడిచాడు. నెత్తి నోరూ కొట్టుకొంటున్న ఆపులనందర్నీ కాదని, మనోరమను వట్టుకొని ఊరేగాడు. ఉన్న ఆస్తంతా కర్పూరంలా కాల్చేశాడు. అందుకు సారథి ఆనాడు విచారించలేను. ఇప్పుడూ విచారించడంలేదు. ఈ దోవనబడి, ఈనాటి కీస్థితి కొచ్చాడు. ఇక్కణ్ణుంచే ముందుమార్గం కనిపించడంలేదు. ఇక తనెంత కాలం బ్రతికినా 'మనోరమభర్త'గా బ్రతకవలసిందేనా? తన కో వ్యక్తిత్వమూ, స్వంతజీవితమూ లేనేలేవా?

చాలామంది అనుకొంటున్నట్టు, ఈ సంపదయావత్తూ తనదికాదు. కాదు సరిగదా, ఇందులో తనదంటూ పూచిక

పుల్లగూడా లేదు. ఇదంతా మనోరమ స్వారితం. ఆవిడ సంపాదించింది. తను ఆమె దయాధర్మాలమీద ఆధారపడి బ్రతుకుతున్నాడు. ఆమె ఏక్షణాన తనను వెళ్ళమన్నా, కట్టు గుడ్డలతో వీధిలో కొచ్చెయ్యాలి. మనోరమ అలా అంటుంది నీ కాదు. ఇవన్నీ జరుగుతాయనీ కాదు. కానీ జరిగే అవకాశాలున్నాయా, లేవా అన్నదే ప్రశ్న!

ఇంతకాలంనుండి తనను వేధిస్తున్న అసంతృప్తికి, కారణమేమిటో సారధికి తెలిసినట్లయింది. ఇప్పటివరకూ తనకు స్వంతజీవితం లేదు. స్వంతవ్యక్తిత్వమూ లేదు. మరొకరి జీవితం—మనోరమ జీవితం—తను జీవించాడు. ఆవిడ వ్యక్తిత్వాన్ని తన వ్యక్తిత్వంగా చలామణిచేసుకొన్నాడు. ముందుగా ఈ 'గిరి'నుండి బయటపడితే తప్ప తనకు ఊపిరాడదు.

చావునుండి తప్పకొన్నవాడిలా సారధి కంగారుగా లేచాడు. ఒక్కసారి బద్ధకంగా ఒళ్ళు విరుచుకొని, గట్టిగా ఆవలించి చిటిక వేశాడు. ఏదో ఓనిశ్చయానికొచ్చినవాడిలా గదిలోంచి చకచకా బయటికొచ్చాడు. అర్ధరాత్రి దాటింది. అందరూ నిద్రపోతున్నారు. మనోరమ ఏదో ఔట్ డోర్ షూటింగ్ ఉందని రెండురోజులయింది వెళ్ళి. ఎప్పటికొస్తుందో తెలీదు. చెప్పిపోదామన్నా ఈ ఇంట్లో తనకు కావలసినవాళ్ళెవ్వరూలేరు. ఏదో అనుకోవడమేగానీ, ఈ మనోరమమాత్రం ఈనాడు తనదా? తనదేనని, తను అనుకొన్నంతకాలమూ, ఈ ఇల్లు తనకు స్వర్గతుల్యంగా ఉంది. కాదనుకొన్నాక. భరించరానంత దుర్గంధంతో పిలపిలలాడు

తున్నట్లు తను బాధపడిపోతున్నాడు. ఇది మనోరమచూసి తను అసూయపడటమో, ఓర్పులేనితనమో కావచ్చు. తన కన్నా ఉన్నతస్థితిలో ఉన్నవాడిపట్ల, దిగువగా ఉన్నవాడి మనస్తత్వంలాంటిదేదో తనలోనూ పనిచెయ్యవచ్చు. వీటన్నింటినీమించి, మనోరమకు తనంటే వల్లమాలిన గౌరవాభిమానాలు ఉండవచ్చు. కాదనడు. కానీ, తను దాన్ని నమ్మలేకపోతున్నాడు. ఇది తనలోపమేనని ఎవరన్నాఅంటే, తను నిష్పేచీగా ఒప్పుకొంటాడు.

ఎంత ఆలోచించినా, తనిప్పుడు తప్పుకోవడమే ఉత్తమంగా ఉంది. ఒకప్పుడు తనఅవసరం మనోరమకుంటే ఉండవచ్చు. కానీ ఈనాడలా లేదు. తను లేకపోయినా మనోరమ నిర్విచారంగా బతకగలదు. తను లేకపోవడమన్నది, ఆవిడ జీవితవిధానాని కెలాంటిలోటునూ రానివ్వదు. కాకపోగా, ఏ మాత్రమో ప్రతిబంధకంగూడానూ. తన ఉనికి ఆమెస్వాతంత్ర్యాన్ని కొద్దిగానైనా కుంటుపడుస్తున్నది. అలాగని మనోరమ తనతో అననూలేదు; ఆ అర్థంవచ్చేలా ప్రవర్తించనూలేదు. కానీ తన కామాత్రం తెలియదా?

తనకు తను ఏమీ చేసుకోలేకపోయినాడు. ఇతర్లకూ చెయ్యలేకపోయినాడు. కాగా ఇతర్ల స్వేచ్ఛకు తను రాహువులా అడ్డుపడుతున్నాడు. అయినప్పుడు తనిక్కడ ఉండటంలో అర్థం లేనేలేదు...

నిజమే! ఈ ఇంట్లో డబ్బు ఇవ్వగల అన్ని సౌఖ్యాలూ తనకు అందుబాటులోఉన్నాయి. ఈ ఇంటినుండి పోయాక, తన కిన్ని సౌకర్యాలు ఉండనిమాటగూడా తను కాదనడు.

దురదృష్టవశాత్తూ ఈ సౌఖ్యాలు, తనకు సుఖాన్నివ్వడం లేదు. ఈ భాగ్యం తనకు భాగ్యానికిమల్లే లేదు.

చాలామంది - ఏ విచక్షణ లేకుండా, మనోరమకోసం అల్లాడిపోవడం తనకు తెలుసు. ఆమెకోసం కొట్టుకు చచ్చే వాళ్ళున్నారనిగూడా తనకు తెలుసు. ఒకప్పుడు తనుగూడా మనోరమకోసం కలవరించిపోయాడు. కానీ ఈనాడామెను చూస్తుంటే, తనకు ఆకర్షణ కలగడంలేదు, సరిగదా అసహ్యం వేస్తున్నది. లక్షలమందికి పిచ్చెక్కించే ఆవిడ ఉజ్వల సౌందర్యం తనకు వాంఠికలిగిస్తున్నది. ఇది తనలోపమే నేమో! ఏది ఏమైనప్పటికీ, తన బందిఖానాలో ఆటకాలం ఉండలేదు. ఈ బంగారుసంకెళ్ళను ఇంకా భరించనూలేదు.

సారథి గట్టిగా నిట్టూర్చాడు. ఒక్కసారి ఇల్లంతా కలియచూశాడు. వందలాదికంఠాలు తననూ, తన వ్యక్తిత్వాన్నీ, అవహేళనచేస్తున్నట్టు ఫీలయ్యాడు. ఆఖరిసారిగా మనోరమ గదికేసి చూసి, నిశ్శబ్దంగా బయటపడ్డాడు.

7

దాదాపు మూడేళ్ళతరవాత, సారథి తిరిగి బెజవాడలో అడుగుపెట్టాడు. అతనిప్రాణాని కెంతో హాయి అనిపించింది. కానీ, ఆ హాయినిగూడా అతను ఎక్కువసేపు అనుభవించలేకపోయాడు. సాతమిత్రులు చాలామంది, అటూఇటూ చెదిరిపోయారు. ఉన్న నలుగురైదుగురయినా, నాటకాల ధోరణి మాని, ఏవో ఉద్యోగాలుచేసుకొంటున్నారు. వాళ్ళ దగ్గరకెళ్ళిగూడా ఈ నాటకాలవ్రసక్తిని తిరిగి తీసుకురాలేకపోయాడు సారథి.

అతన్ని నటుడుగా ఒక్కరూ గుర్తించలేదు. అందరూ 'మనోరమ భర్తగా' మాత్రమే చూశారు. అలాగే మాట్లాడారు. అలాగే ప్రవర్తించారు. మనోరమ యోగక్షేమాలను గురించి అడిగారు. ఆవిడ యేసినిమాల్లో నటిస్తోందో అడిగారు. ఇంకా హిందీమార్కెట్టుకు ఎందుకని వెళ్ళలేదని అడిగారు. ఇప్పుడున్న ఏహిందీస్టారుకూ మనోరమ తీసిపోదని, భరవాసా యిచ్చినవారూ ఉన్నారు.

మొట్టమొదటగా అతన్ని చూసినవారు, అతని వెనక ఓ ఖరీదైనకారునూ, అందులో అందమైన మనోరమనూ వెదికారు. అతని వెంట మనోరమగూడా పస్తున్న దేమోనని, చాలామంది గుంపులు గూడాదు.

వీళ్ళందరికీ ఏమని సమాధానం చెప్పడమో సారథికి తోచలేదు. తనకూ మనోరమకు మనస్ఫూర్తిలోచ్చాయనీ, అందుచేత తనలా బెజవాడ రావలసివచ్చిందనీ, వారికి ఎలా చెప్పడం? తనజీవితం తను జీవిద్దామని, మనోరమనుండి వందలమైళ్ళదూరం వచ్చినా తనకా జీవితసూత్రం చేజిక్కలేదు. ఇక్కడా తను 'మనోరమభర్త' గానే ఉండిపోవలసి వచ్చింది.

ఒకరోజు పదిగంటలవేళ పోస్టుమాన్ తలుపుకొట్టాడు. సారథి వెళ్ళి ఓ రిజిస్టర్ కవరు పుచ్చుకొన్నాడు. దానికేసి చూస్తూనే మనోరమ దస్తూరిని పోల్చుకొన్నాడు సారథి. ఏదో ఉత్తరం ఉంటుందనుకొన్న సారథికి, అందులో ఓ విల్లు కనిపించింది. అందులో తనకున్న యావదాస్థినీ సారథిఇష్టాను

సారం రాసింది మనోరమ. దానితోపాటు చిన్న ఉత్తరం గూడా ఉంది.

“డబ్బు మిమ్మల్ని నాకు దూరం చేస్తుందని ఏమాత్రం తెలిసినా, దానిపట్ల నేనూ తగుజాగ్రత్తలోనే ఉండేదాన్ని. మీరెందుకెళ్ళారని నే నడగను. అడిగినా మీరు జవాబు చెప్పనవసరంలేదు. నన్నీ దిక్కుమాలిన మెడనలో ఒంటరిగా వదిలివెళ్ళారు. నే నేమయిపోతానని మీ ఉద్దేశం? మీరు నాతో చెప్పకుండా వెళ్ళారు. నేను చెప్పే వస్తున్నాను. పదకొండో తేదీ మెయిల్లో బయలుదేరుతున్నాను. పన్నెండు ఉదయానికల్లా మీరు సేషనుకు రండి—

—మీ మనోరమ.”

సారథి కొన్ని నిమిషాలపాటు కొయ్యబారి పొయ్యాడు. ఏవో తియ్యనిజ్ఞాపకాలు మనస్సులో మోసు లెత్తాయి. కళ్ళు నీటితో నిండిపోయాయి. ఆరాత్రే విల్లుతో సహా మెయిలెక్కాడు. అతని మనస్సిప్పుడు మనోరమకోసం ఘోరంగా కలవరించిపోతున్నది.